



झारखण्ड गजट

असाधारण अंक

झारखण्ड सरकार द्वारा प्रकाशित

3 श्रावण, 1940 (श०)

संख्या- 706 राँची, बुधवार,

25 जुलाई, 2018 (ई०)

कार्मिक, प्रशासनिक सुधार तथा राजभाषा विभाग

संकल्प

12 जुलाई, 2018

संख्या-5/आरोप-1-83/2017-950 (HRMS)-- श्री हरिवंश पंडित, प्रखण्ड विकास पदाधिकारी, मण्डरो, साहेबगंज के सम्बन्ध में सरकार द्वारा निम्नवत निर्णय लिए गए हैं:

Sr No.	Employee Name G.P.F. No.	Decision of the Competent authority
1	2	3
1	HARIBANSH PANDIT 20060400043	श्री हरिवंश पंडित, प्रखण्ड विकास पदाधिकारी, मण्डरो, साहेबगंज को ग्रामीण विकास विभाग, झारखण्ड के पत्रांक-3242, दिनांक- 22.06.2017 द्वारा प्रपत्र-'क' में गठित आरोपों से मुक्त किया जाता है.

विवरण:

ग्रामीण विकास विभाग, झारखण्ड के पत्रांक-3242, दिनांक 22 जून, 2017 द्वारा श्री हरिवंश पंडित, प्रखण्ड विकास पदाधिकारी, मण्डरो, साहेबगंज के विरुद्ध प्रपत्र-‘क’ में आरोप गठित कर उपलब्ध कराया गया, जिसमें इनके विरुद्ध निम्नवत् आरोप प्रतिवेदित हैं-

आरोप सं०-1. दिनांक 20 अप्रैल, 2017 को मुख्य सचिव, झारखण्ड द्वारा आहूत विडियो कांफ्रेंसिंग में मंडरो प्रखण्ड में कुल 1861 लाभुकों का खाता सत्यापित हो चुका था, लेकिन मात्र 981 लाभुकों का ही FTO sign किया गया। उक्त तिथि तक 830 लाभुकों का FTO sign करना शेष था। दिनांक 25 अप्रैल, 2017 को आवास सॉफ्ट के आँकड़ों के अनुसार अभी भी 116 लाभुकों का FTO sign करना शेष है, जबकि 20 अप्रैल, 2017 को इसे शून्य करने का निदेश मुख्य सचिव द्वारा विडियो कांफ्रेंसिंग में दिया गया था।

आरोप सं०-2. दिनांक 25 अप्रैल, 2017 तक मंडरो प्रखण्ड में कुल 2326 इकाई आवास के विरुद्ध 2368 आवास का निबंधन हुआ है लेकिन मात्र 1976 का ही Geo Tag किया गया है।

आरोप सं०-3. श्री पंडित का उक्त कृत्य घोर अनुशासनहीनता, कर्तव्यहीनता, आदेशोल्लंघन एवं स्वेच्छाचारिता का परिचायक है।

उक्त आरोपों पर विभागीय पत्रांक-8208, दिनांक 19 जुलाई, 2017 द्वारा श्री पंडित से स्पष्टीकरण पूछा गया, जिसके आलोक में श्री पंडित के पत्रांक-10553/वि०, दिनांक 8 सितम्बर, 2017 द्वारा स्पष्टीकरण समर्पित किया गया। विभागीय पत्रांक-11961, दिनांक 7 दिसम्बर, 2017 द्वारा ग्रामीण विकास विभाग, झारखण्ड से श्री पंडित के स्पष्टीकरण पर मंतव्य उपलब्ध कराने का अनुरोध किया गया, जिसके आलोक में ग्रामीण विकास विभाग, झारखण्ड के पत्रांक-598, दिनांक 9 फरवरी, 2018 द्वारा मंतव्य उपलब्ध कराया गया, जिसमें इनके स्पष्टीकरण को स्वीकार योग्य पाया गया है।

श्री पंडित के विरुद्ध आरोप, इनके स्पष्टीकरण एवं ग्रामीण विकास विभाग, झारखंड से प्राप्त मंतव्य के समीक्षोपरांत ग्रामीण विकास विभाग, झारखंड के मंतव्य से सहमत होते हुए श्री हरिवंश पंडित, प्रखण्ड विकास पदाधिकारी, मण्डरो, साहेबगंज को आरोप मुक्त किया जाता है।

झारखण्ड राज्यपाल के आदेश से,

सतीश कुमार जायसवाल,
सरकार के उप सचिव,
जीपीएफ संख्या:ROH/RVP/1007.
